

Ex b  
1/7/25

**"ഭരണഭാഷ-മാതൃഭാഷ"**

**എറണാകുളം ജില്ലാ ദുരന്ത നിവാരണ അതോറിറ്റി ചെയർമാൻ &**

**ജില്ലാ കളക്ടറുടെ നടപടിക്രമം**

**(ഹാജർ എൻ.എസ്.കെ ഉമേഷ്, IAS)**

നം : DCEKM/6317/2025-M2 (D1)

തീയതി : 30-06-2025

വിഷയം: ആലുവ നഗരസഭയിലെ - സൈറൺ പ്രവർത്തിപ്പിക്കുന്നത് - നിരോധിച്ച് ഉത്തരവാകുന്നു

സൂചന: 11.06.2025 ൽ ഈ കാര്യാലയത്തിൽ വച്ച് നടത്തിയ ഹിയറിംഗ്  
2. എൻവിയോൺമെന്റ് എഞ്ചിനീയർ യുടെ 5.7.2024 ലെ PCB/EKM/GEN 42/21 നമ്പർ റിപ്പോർട്ട്

.....

ആലുവ നഗരസഭയിൽ നിന്നും മുഴക്കുന്ന സൈറൺന്റെ ശബ്ദ മലിനീകരണം സംബന്ധിച്ച് അഡ്വ. ജേക്കബ് മാത്യു വടക്കേൽ വീട്, വടകോട് പി ഒ ഈസ്റ്റ് എൻഡ് കൊച്ചി, കണ്ടരപ്പടി എറണാകുളം സമർപ്പിച്ച പരാതിയിൽ, എൻവിയോൺമെന്റ് എഞ്ചിനീയർ, പൊലുഷൻ കൺട്രോൾ ബോർഡ്, എറണാകുളം, സെക്രട്ടറി ആലുവ നഗരസഭ എന്നവരെ ചേർത്ത് 11.06.2025 തീയതിയിൽ ജില്ലാ ദുരന്ത നിവാരണ വിഭാഗം ഹിയറിംഗ് നടത്തിയിട്ടുള്ളതാണ്.

ആലുവ നഗരസഭയിൽ ഒരു ദിവസം അഞ്ച് തവണയാണ് (രാവിലെ 5 മണി, 8 മണി, ഉച്ചയ്ക്ക് 1 മണി, വൈകിട്ട് 5 മണി, രാത്രി 8 മണി) സൈറൺ മുഴങ്ങുന്നത്. ടി വിഷയവുമായി ബന്ധപ്പെട്ട് മലിനീകരണ നിയന്ത്രണ ബോർഡ് പരിശോധന നടത്തിയിട്ടുള്ളതും, എൻവിയോൺമെന്റ് എഞ്ചിനീയർ യുടെ റിപ്പോർട്ട് പ്രകാരം സൈറൺ സ്ഥാപിച്ച മുനിസിപ്പൽ കെട്ടിടത്തിന്റെ കോമ്പൗണ്ടിന്റെ പുറത്തു വച്ച് ശബ്ദം അളന്നു പരിശോധിച്ചതിൽ സൈറൺ പ്രവർത്തിക്കാത്ത സമയത്ത് ശബ്ദത്തിന്റെ തോത് (Ambient Sound Level) 77.4 dBA യും, സൈറൺ മുഴങ്ങുമ്പോൾ പ്രദേശത്തിന്റെ ശബ്ദത്തിന്റെ തോത് 95.5 dBA യും ആണ്. എന്നാൽ വ്യവസായ മേഖലകളിൽ അനുവദനീയമായ പരിധി 65 dBA ആണെന്നിരിക്കെ നിലവിലെ അനുവദനീയമായ പരിധിയേക്കാൾ കൂടുതൽ ആണ് . Noise pollution (Regulation and Control) Rules 2000 പ്രകാരം സൈറൺ മുഴങ്ങുമ്പോഴുള്ള ശബ്ദം നിലവിലുള്ള Ambient Sound Level ൽ നിന്നും വ്യതിചലിച്ചിട്ടുള്ളതാണെന്ന് റിപ്പോർട്ട് പ്രകാരവും, മേൽ ഹിയറിങ്ങിൽ നിന്നും ബോധ്യപ്പെട്ടിട്ടുള്ളതാണ്.

ഈ സാഹചര്യത്തിൽ സൈറൺ മുഴങ്ങുമ്പോൾ പ്രദേശത്തിന്റെ ശബ്ദത്തിന്റെ തോത് അനുവദനീയമായ പരിധിയേക്കാൾ കൂടുതൽ വരുന്നതിനാൽ പ്രദേശത്തിന്റെ ശബ്ദ മലിനീകരണ തോത് ഒഴിവാക്കുന്നതിനായി ആലുവ നഗരസഭയിൽ സ്ഥാപിച്ചിട്ടുള്ള സൈറൺ പ്രവർത്തിക്കുന്നത് ഉടൻ പ്രാബല്യത്തിൽ നിരോധിച്ച് ഇതിനാൽ ഉത്തരവാകുന്നു.

**ജില്ലാ കളക്ടർ**

പകർപ്പ് : 1) സെക്രട്ടറി, ആലുവ നഗരസഭ

2) എൻവിയോൺമെന്റ് എഞ്ചിനീയർ, പൊലുഷൻ കൺട്രോൾ ബോർഡ്, എറണാകുളം.

3) അഡ്വ. ജേക്കബ് മാത്യു വടക്കേൽ വീട്, വടകോട് പി ഒ ഈസ്റ്റ് എൻഡ് കൊച്ചി, കണ്ടരപ്പടി എറണാകുളം.